



XALÍQ DEPUTATLARÍ NÓKIS RAYONLÍQ KEÑESI S H E S H I M I

2024 - yil 29 - yanvar

VI-80-6-13-188-K/24

Nukus tuman hokimligi

Nókis rayoni 3-sektor boshlígi Qallibekov Salamat Kewnimjaevichtiń aymaqtı social-ekonomikalıq jaqtan rawajlandırıwda 2023-jıl dawamında ámelge asırılǵan jumıslarınıń esabatı haqqında

Ózbekstan Respublikası Prezidentiniń 2017-jıl 8-avgust kúngi “Aymaqlardı jedel social-ekonomikalıq rawajlandırıwdı támiyinlewge baǵdarlangan tiykarǵı is-ilajları haqqında”ǵı PQ-3182-sanlı qararına tiykar 3-sektorǵa biriktirilgen “Kerder”, “Arbashı” awıl puqaralar jıyını hám “Tóktaw” mákan puqaralar jıyınlarında puqaralardıń jasaw shárayatların jaqsılaw, bántligin támiyinlew boyınsha bir qatar jumıslar ámelge asırıldı.

Sektor aymaǵında jámi **2 069** xojalıq, **2 270** shańaraq bar bolıp, olarda **10 680** xalıq (*Sonnan, 5653 erler, 5027 hayallar, 3053 jaslar*) jasaydı.

Sektor aymaǵında **4** mektepke shekemgi bilimlendiriw mákemesi, **5** ulıwma orta bilim beriw mektebi, **2** awıl shıpakerler punkti hám **1** shańaraqalıq poliklinika, **2** sanaat karxanası, **14** kishi hám orta mikrofirmalar hám **143** fermer xojalıqları xızmet kórsetip kelmekte.

Házirgi kúnde sektor aymaǵında jasawshı “Temir dápter” diziminde turǵan shańaraqlardıń hár birine Sektor aǵzaları hám jergilikli isbilermenler qáwender etip biriktirilip, olardıń jasaw sharayatların jaqsılaw, bántligin támiyinlew sharaları kórilmekte.

Nókis rayoni 3-sektor boshlıǵınıń aymaqtı kompleks sociallıq-ekonomikalıq rawajlandırıw boyınsha belgilengen Prezident Pármanları, Qararları hám baǵdarlamalarınıń orınlanıwın támiyinlew hámde 2023-jıl dawamında ámelge asırılǵan jumıslarınıń esabatın qarap shıǵıp hámde “Jergilikli mámleketlik hákimiyat haqqında”ǵı Qaraqalpaqstan Respublikası Nızamınıń 21-statyasına muwapıq, Xalıq deputatları Nókis rayonlıq Keñesi

S H E S H I M E T E D I :

1. Nókis rayoni 3-sektor baskığı S.Qallibekovtın aymaqtı kompleks sociallıq-ekonomikalıq rawajlandırıw boyınsha belgilengen Prezident Pármanları, Qararları hám baǵdarlamalarınń orınlanıwın támiyinlew hámde 2023-jıl dawamında ámelge asırılǵan jumıslarınıń esabatı maǵlıwmat ushın qabıl etilsin.

2. Nókis rayonın kompleks sociallıq-ekonomikalıq rawajlandırıw boyınsha 3-sektor aymaǵında 2024-jılda ámelge asırılatuǵın is-ilajlar hámde Prezident pármaları, Qararları hám baǵdarlamalarda belgilengen wazıypalardıń belgilengen múddetlerinde tolıq orınlanıwın támiyinlew boyınsha zárúr ilajlar belgilensin.

3. Ózbekstan Respublikası Prezidentiniń 2022-jıl 26-avgust kúngi Qaraqalpaqstan Respublikasına bolǵan saparında “Qaraqalpaqstan Respublikasınıń social-ekonomikalıq rawajlandırıw boyınsha belgilengen Prezident Pármanları, Qararları hám baǵdarlamalarınń orınlanıwın támiyinlew hámde jıl juwmaǵına shekem ámelge asırılıwı tiyis wazıypalar boyınsha Nókis rayoni 3-sektor baskığı (S.Qallibekov), rayon hákiminiń birinshi orınbasarı (B.Alimbetov), rayon hákimi orınbasarları (Q.Moyatdinov, J.Pirenov, A.Zamatdinov, I.Kuwanışbaev, B.Uzaqbaeva), sektor aǵzaları hám tiyisli taraw basshıları menen birgelikte:

- sektor aymaǵında sociallıq qorǵawǵa mıtáj shańaraqlardı turaqlı túrde úyrenip barıwdı jolǵa qoyıw, sociallıq-ekonomikalıq jaǵdayı qıyınlasqan shańaraqlardı “Temir dápteri”ne dizimge alıw hám olardı sociallıq qollap-quwatlaw boyınsha jumıslardı sistemalı túrde alıp barıw;

- aymaqtı kompleks sociallıq-ekonomikalıq rawajlandırıw boyınsha belgilengen wazıypalardıń sózsiz orınlanıwın támiyinlew hámde 2024-jılda aymaqtá ámelge asırılıwı belgilengen investiciyalıq joybarlardıń óz múddetlerinde iske túsiriliwin támiyinlew arqalı jańa jumıs orınların jaratıw, zárúr jaǵdaylarda bul boyınsha respublika dárejesinde sheshiletuǵın mashqalalardı sheshiw sharaların kóriw;

- jumıssız puqaralardı, ásirese hayal-qızlar hám jaslardıń bántligin támiyinlewge hár tárepleme kómeklesiw, bunda isbilermenlik penen shuǵıllanıw niyetinde bolǵan jaslardı qollap-quwatlawǵa ayırıqsha itibar qaratıw;

- jeke isbilermenlik hám kishi biznes subektlerin rawajlandırıw, ásirese túrli xızmetler kórsetiw arqalı ózin-ózi bánt etiw jónelisleriniń abzallıqları boyınsha úgit-násiyatlaw jumısların en jaydırıw;

- aymaqtá kóp balalı, turaq jayǵa mıtáj hám jasaw sharayatları tómén bolǵan puqaralardı qollap-quwatlaw maqsetinde olardı jańadan qurılıp atırǵan turaq jaylar menen támiyinlew boyınsha zárúr ilajlar belgilew;

- aymaqtá infrastrukturanı rawajlandırıw, transport qatnawları, abadanlastırıw

hám kóklemzarlastırıw jumıslarındaǵı hámde tabiiy gaz, ishimlik suwı ham elektr tamiynatı tarawlarındaǵı mashqalalardı turaqlı túrde úyrenip barıw hám olardıń sheshiliwi boyınsha anıq maqsetke qaratılǵan ilajlardı belgilewge minnetlensin.

- aymaqta sociallıq qorgawdıń mánzilliligi, tutınıw bazarında bahalardıń turaqlılıǵı, sociallıq taraw obektleri, eń aldı menen densawlıqtı saqlaw, bilimlendiriw, mektepke shekemgi bilimlendiriw hám basqada mákemelerdiń nátiyjeli jumıs islewin támiyinlew boyınsha tásirsheń ilajlar belgilesin;

- aymaqtı jedel ekonomikalıq jaqtan rawajlandırıw, atap aytqanda, olardıń tabiyǵıy, ekonomikalıq hám insan potencialınan nátiyjeli paydalanıw, qurılısı tamamlanbaǵan obektlerden, paydalanılmay atırǵan óndiris obektleri hám jer maydanlarınan aqılǵa muwapıq paydalanıw, zamanagóy bazar infrastrukturasın shólkemlestiriw hám xızmet kórsetiw, ishki ziyarat turizmin rawajlandırıw, isbilermenlik subektlerine ámeliy járdem kórsetiw hámde jańa jumıs orınların jaratıw boyınsha kompleks ilajlardı ámelge asırsın;

- diyxan xojalıqları, tamarqa ushın ajratılǵan jerlerden maqsetli paydalanıw, baǵshılıq, sharwashılıq, qusshılıq, balıqshılıq, pal hárreshilik hám basqada xızmet túrlerin rawajlandırıw, fermer xojalıqlarına kómeklesiw boyınsha zárúr ilajlardı belgilesin.

- xalıq arasında, ásiyese hayal-qızlar hám jaslar arasında jınayatshılıq, huqıqbuzarlıq hám hár qıylı unamsız jaǵdaylardıń aldın alıw boyınsha is-ilajlardı ámelge asırsın;

- Ózbekstan Respublikası Prezidentiniń 2022-jıl 31-avgust kúngi “Qaraqalpaqstan Respublikasında isbilermenlik, innovaciyalıq texnologiyalar hám infrastrukturalardı jedel pátlerde rawajlandırıw arqalı xalıqtıń abadanlıǵın arttırıwdıń qosımsha is-ilajları haqqında”ǵı PP-213-sanlı Pármanınıń mazmunı hám áhmiyeti haqqında xalıq arasında úgit-násiyat jumısların alıp barıw hám Pármanda belgilengen wazıypalardıń orınlanıwın támiyinlewge qaratılǵan ilajlardı belgilesin;

4. Xalıq deputatları Nókis rayonlıq Keńesiniń turaqlı komissiyalarına, rayonlıq Keńes deputatlarına sektorlar tárepinen aymaqlarda kompleks sociallıq-ekonomikalıq rawajlandırıw boyınsha belgilengen Prezident Pármanları, Qararları hám baǵdarlamalarınń orınlanıwın támiyinlew hámde jıl juwmaǵına shekem ámelge asırılıwı tiyis wazıypalardıń izbe-iz hám óz waqtında orınlanıwı ústinen turaqlı túrde deputatlıq hám jámiyetshilik qadaǵalawın alıp barsın.

5. Nókis rayonu hákimligi málimleme xızmeti (A.Paxratdinov)ne sektorlar tárepinen belgilengen wazıypalardıń orınlanıwı boyınsha alıp barılıp atırǵan jumıslardıń barısın ǵalaba xabar qurallarında hám sociallıq tarmaqlarda keń túrde jarıtıp barılıwın támiyinlesin.

6. Sheshimniń orınlanıwın qadaǵalaw Xalıq deputatları Nókis rayonlıq Keńesiniń turaqlı komissiyalarına hám Nókis rayonu

Kenes basligi



Z.I.Zaytov